

## लोकनेते गोपीनाथजी मुंडे यांचे नेतृत्व, वक्तृत्व व कर्तृत्व विलक्षण – पद्मश्री कर्मवीर दादा इदाते. मंडणगडमध्ये लोकनेते गोपीनाथजी मुंडे जयंती उत्साहात साजरी

मंडणगड (प्रतिनिधी) दि. येथील सावित्रीबाई फुले शिक्षण प्रसारक मंडळाच्या लोकनेते गोपीनाथजी मुंडे कला, वाणिज्य व विज्ञान महाविद्यालयात अंतर्गत गुणवत्ता हमी कक्ष व सांस्कृतिक विभाग यांच्या वतीने लोकनेते गोपीनाथजी मुंडे यांच्या जयंतीचे आयोजन करण्यात आले होते. सदर जयंतीचे औचित्य साधून भारत सरकारच्या भटक्या, अर्धभटक्या व विमुक्त जाती, जमाती विकास व कल्याण मंडळाचे माजी अध्यक्ष, तसेच नीती आयोग उपसमितीचे सदस्य व संस्थेचे संस्थापक अध्यक्ष पद्मश्री कर्मवीर दादा इदाते यांचे ‘लोकनेते गोपीनाथजी मुंडे यांचे कार्य व जीवन’ या विषयावर



व्याख्यान आयोजित करण्यात आले होते. यावेळी संस्थेचे सहकोषाध्यक्ष श्री. रविंद्रकुमार मिश्रा, संचालक श्री. संतोष चव्हाण, संस्थेचे हितचिंतक डॉ. प्रभाकर पेंडसे आदी मान्यवर उपस्थित होते. झुसुरुवातीला प्रभारी

प्राचार्य डॉ. वाल्मिक परहर यांनी उपस्थितांचे स्वागत करून आपल्या प्रास्ताविकात कार्यक्रमाचा उद्देश स्पष्ट करताना त्यांनी गोपीनाथजी मुंडे यांच्या राजकीय, सामाजिक व शैक्षणिक कारकिर्दीवर थोडक्यात प्रकाश

टाकला. गोपीनाथजी मुंडे हे नेहमी सामान्य जातीजमातींच्या सुखदुःखात सहभागी होत. त्यांनी भटक्या विमुक्तांच्या मनोमध्ये निर्भयता निर्माण केली. खरोखरच मुंडे हे सामान्यांच्या प्रश्नांची बूज राखणारे व त्यांच्या प्रश्नांची

सोडवणूक करणारे समाजनेते होते. झ्यावेळी कर्मवीर दादा इदाते यांनी गोपीनाथजी मुंडे यांच्या जीवनकार्याविषयी बोलताना सांगितले की, लोकनेते गोपीनाथजी मुंडे यांचे समाजाच्या उत्थानासाठीचे कार्य अलौकिक अशा स्वरूपाचे होते. त्यांचे व्यक्तिमत्व महाराष्ट्राला दिशा देणारे होते. महाराष्ट्राचे उपमुख्यमंत्री व गृहमंत्री म्हणून त्यांनी आपल्या कार्याचा ठसा उमटविला. सत्तेचा उपयोग त्यांनी तळागाळातील लोकांना न्याय मिळवून देण्यासाठी केला. गोपीनाथजी मुंडे यांना आधुनिक सामाजिक व राजकीय क्षेत्राचे

शिल्पकार म्हटले तर वावगे ठरणार नाही. ‘माधव’ संकल्पनेतून त्यांनी बहुजन समाजामध्ये एकजूट निर्माण केली. ऊसतोड कामगारांसाठी त्यांनी विविध योजना आणल्या. बंजारा सामाजात त्यांनी संघटन निर्माण केले. धनगर व पारधी समाजाच्या सर्वांगीण विकासाचे त्यांचे कार्य उल्लेखनीय आहे. शैक्षणिक क्षेत्रातही त्यांनी उल्लेखनीय कार्य केले. भटके-विमुक्तांसाठी आश्रमशाळा सुरू केल्या. अनेक शिक्षण संस्थांना त्यांनी सर्वतोपरी मदत केली. सामाजिक, राजकीय आणि शिक्षण क्षेत्रामध्ये काम करणा-या कार्यकर्त्यांना तसेच विद्यार्थ्यांना गोपीनाथजी मुंडे यांचे कार्य प्रेरणादायी आहे. असेच म्हणावे

लागेले, असे त्यांनी सांगितले. झुमहाविद्यालयाच्या प्रांगणातील गोपीनाथजी मुंडे यांच्या पुतळ्यास कर्मवीर दादा इदाते यांच्या हस्ते पुष्पहार अर्पण करून अभिवादन करण्यात आले. कार्यक्रमास शिक्षक, शिक्षकेतर कर्मचारी व विद्यार्थी वर्ग मोठ्या संख्येने उपस्थित होता. कार्यक्रमाला सुरुवात डॉ. संगीता घाडगे यांनी केले तर आभार उपप्राचार्य डॉ. विष्णू जायभाये यांनी मानले. झुसायंकाळी महाविद्यालय परिसरात दीपोत्सव आयोजित करण्यात आला. याप्रसंगी मंडणगड परिसरातील नागरिक, हितचिंतक, शिक्षक-शिक्षकेतर कर्मचारी उपस्थित होते

## आम्ही धन्य झालो शिवराज पाटील आमचे प्रतिनिधी होते!


डॉ. भारत कऱ्हाड काही व्यक्ती आयुष्यात येतात आणि जातात; पण काही व्यक्ती समाजाच्या मनावर कायमचा ठसा उमटवून जातात. शिवराज पाटील हे असेच व्यक्तिमत्त्व होते. सत्ता, पद आणि प्रतिष्ठा यांपलीकडे जाऊन त्यांनी राजकारणाला सुसंस्कृतपणा, शिस्त आणि गांभीर्य दिले. त्यामुळे ते केवळ नेते नव्हते, तर लोकशाहीतील एक आदर्श मानले जात होते. झुझमी त्यांच्या मतदारसंघातील असल्यामुळे आम्हाला त्यांचा केवळ आदर नव्हता, तर मनापासून अभिमान वाटायचा.

“हा आमचा लोकप्रतिनिधी आहे,” हे सांगताना छाती अभिमानाने भरून यायची. कारण शिवराज पाटील म्हणजे केवळ खासदार किंवा मंत्री नव्हते; ते प्रामाणिकपणा, नैतिकता आणि सार्वजनिक जीवनातील संस्कारांचे प्रतीक होते. झुझनिवडणुकांच्या काळात त्यांच्या सोबत काम करण्याची संधी मिळणे हे आमच्यासाठी आशीर्वादसारखे होते. प्रचार करताना त्यांची भाषा नेहमी संयमित आणि सुसंस्कृत असायची. विरोधकांवर टीका करतानाही व्यक्तिगत आरोप टाळून विचारांवर चर्चा करण्याची त्यांची शैली

वेगळीच होती. कार्यकर्त्यांशी आपुलकी, सामान्य मतदारांशी थेट संवाद आणि प्रत्येकाशी सन्मानाने वागण्याची त्यांची पद्धत आम्हाला राजकारणाचा खरा अर्थ शिकवून गेली. झुझत्यांच्यासाठी मतदान करताना केवळ कर्तव्याची भावना नव्हे, तर एक वेगळाच आनंद अनुभवायला मिळायचा. त्यांच्या पक्षाचे आमदार, सरपंच आणि सामान्य मतदारसंघाच्या नावाच्या नावांना अभिमान वाटायचा. कारण मत एखाद्या चिन्हाला नव्हे, तर मूल्यांना, विश्वासाला आणि सुसंस्कृत नेतृत्वाला

दिले जात आहे, अशी भावना प्रत्येकाच्या मनात असायची. झुझमतदार म्हणूनही आम्ही स्वतःला भाग्यवान समजायचो. संसदेत त्यांनी केवळ मतदारसंघाचा आवाज मांडला नाही, तर लोकशाहीची प्रतिष्ठा जपली. लोकसभेचे अध्यक्ष म्हणून त्यांनी सभागृहाला दिलेली शिस्त, समतोल आणि गांभीर्य आजही आदर्श मानले जाते. गृहमंत्री म्हणून काम करतानाही त्यांच्या व्यक्तिमत्त्वात सत्तेपेक्षा जबाबदारी आणि देशहिताची जाणीव अधिक दिसून यायची. झुझत्यांचे वैयक्तिक आयुष्यही

तितकेच प्रेरणादायी होते. उच्च पदावर असूनही त्यांची राहणी साधी, सुसंस्कृत आणि शिस्तबद्ध होती. त्यांनी दाखवून दिले की उच्च दर्जाचे जीवन म्हणजे ऐशआराम नव्हे, तर उच्च विचार, नैतिकता आणि सार्वजनिक वर्तनातील शालीनता होय. झुझआज शिवराज पाटील यांची आठवण येते तेव्हा एका सुसंस्कृत राजकीय परंपरेचे स्मरण होते. त्यांच्या जाण्याने मोठी पोकळी निर्माण झाली असली, तरी त्यांनी उभा केलेला आदर्श, त्यांनी जपलेली मूल्ये आणि त्यांनी दिलेला लोकशाहीचा संस्कार तो कायम स्मरणात राहील.



## टिटवाळ्यात अपघातांचे सत्र सुरूच; गोवेली रोडवर महिलेचा बळी सलग दुर्घटनांनी नागरिकांत दहशत; सीसीटीव्ही, कडक वाहन तपासणी व वाढीव वाहतूक पोलिसांची जोरदार मागणी

दैनिक सूर्योदय, टिटवाळा, (प्रतिनिधी) : टिटवाळा शहरासह लगतच्या परिसरात अपघातांची मालिका थांबण्याचे नाव घेत नसून, शनिवारी (दि. १३ डिसेंबर) सकाळी गोवेली रोडवरील जीवदानी धाब्याजवळ झालेल्या भीषण अपघातात एका महिलेचा जागीच मृत्यू झाल्याने परिसरात हळहळ व्यक्त होत आहे. सकाळी सुमारे सातच्या सुमारास ही दुर्घटना घडली. झ्या अपघातात सुरेखा गोपीनाथ खंडांगळे (रा. नक्षत्र बिल्डिंग, टिटवाळगोवेली रोड) यांचा जागीच मृत्यू झाला. अपघातानंतर त्यांना तातडीने रुक्मिणी हॉस्पिटल, कल्याण येथे हलविण्यात आले; मात्र वैद्यकीय तपासणीनंतर डॉक्टरांनी त्यांना मृत घोषित केले. मयत खंडांगळे कुटुंबावर आधीच संकटांचे सावट असून, त्यांच्या पतीवर फोटीज रुग्णालयात डायलिसिस सुरू असल्याची माहिती आहे. त्यामुळे या घटनेने कुटुंबावर दुहेरी आघात झाला आहे. झुझरम्यान, टिटवाळा हद्दीत मागील काही दिवसांत अपघातांचे प्रमाण झपाट्याने वाढले आहे. अवघ्या दोन

दिवसांपूर्वी वृंदा रोड परिसरात टाटा नेक्सन कारच्या धडकेत दोन जणांचा मृत्यू झाला होता; यात एका लहान मुलाचाही दुर्दैवी अंत झाला. याशिवाय



धर्मवीर आनंद दिघे मार्गावर रिक्षाच्या धडकेत लक्ष्मण पाटील व त्यांच्यासोबत असलेले ७५ वर्षीय नागरिक गंभीर जखमी झाले असून त्यांच्यावर उपचार सुरू आहेत. झुसलग घडणाऱ्या या दुर्घटनांमुळे टिटवाळा परिसरातील वाहतूक व्यवस्थेची पोलखोल झाली आहे. वेगमर्यादेचे उल्लंघन, अपघातप्रवण रस्ते, अपुरी वाहतूक

नियंत्रण यंत्रणा आणि पोलिसांची कमी उपस्थिती ही अपघातांची प्रमुख कारणे असल्याचा ठपका स्थानिक नागरिक ठेवत आहेत. परिणामी नागरिकांमध्ये तीव्र संतापासह भीतीचे वातावरण पसरले आहे. झ्या पार्श्वभूमीवर अपघातप्रवण व वर्दळीच्या ठिकाणी तातडीने सीसीटीव्ही कॅमेरे बसवावेत, आरटीओकडून वाहनांची नियमित व कठोर तपासणी व्हावी, तसेच वाहतूक पोलिसांची संख्या वाढवावी, अशी ठोस मागणी नागरिक, सामाजिक कार्यकर्ते व स्थानिक प्रतिनिधींनी केली आहे. प्रशासनाने वेळीच ठोस उपाययोजना केल्या नाहीत, तर भविष्यात आणखी जीव गमावण्याची वेळ येऊ शकते, अशी भीती व्यक्त होत असून अपघातांचे हे सत्र रोखण्यासाठी तात्काळ कृतीची गरज असल्याचे मत विजय मारुती देशेकर, (उपशहर प्रमुख, कल्याण, शिवसेना) यांनी व्यक्त केली.

## निलेश महादेव आखाडे. भारतीय जनता पार्टी आयोजित भव्य “ढोल वादन स्पर्धा” २२ जानेवारी रोजी विश्वनगर येथे होणार संपन्न

रत्नागिरी : प्रतिवर्षीप्रमाणे याही वर्षी निलेश आखाडे आयोजित भव्य ढोल वादन स्पर्धा २२ जानेवारी २०२६ रोजी रात्री आठ वाजता विश्वनगर येथे आयोजित करण्यात

आली आहे. माघी गणेशोत्सव निमित्त पहिल्याच दिवशी ही ढोल वादन स्पर्धा घेतली जाते. यानंतर संपूर्ण माघी गणेशोत्सव ढोल वादन स्पर्धांना या स्पर्धेपासून सुरुवात होते म्हणून या स्पर्धेला विशेष महत्त्व आहे. तालुक्यातील अनेक ढोल वादन संघ यामध्ये सहभागी होतात. यावर्षी देखील २२ जानेवारी २०२६ रोजी रात्री आठ वाजता विश्वनगर येथे भारतीय जनता पार्टी निलेश आखाडे आयोजित ही स्पर्धा संपन्न होणार असून या स्पर्धेमध्ये प्रथम क्रमांक, द्वितीय क्रमांक, तृतीय क्रमांक, उत्कृष्ट ढोल वादक, उत्कृष्ट ताशा वादक, उत्कृष्ट वेशभूषा संघ, यांना आकर्षक चषक व रोख रक्कम देऊन गौरवण्यात येणार आहे. तरी जास्तीत जास्त संघाने यामध्ये सहभागी व्हावे असे आवाहन भाजपाचे निलेश महादेव आखाडे यांनी केले आहे.



## संपादकीय

## शेतकऱ्यांचं मरण

प्रयत्न करूनही काही प्रश्न जेव्हां सुटत नाहीत, तेव्हां त्यावर तात्पुरती उपाययोजना करून प्रश्न बाजूला सारावा लागतो. तात्पुरत्या उपाययोजना सुरू असतात, त्यातून बऱ्याचदा प्रश्नाची दखल घेतल्याचा दिलासाही मिळतो, पण मूळ जखम तशीच भळभळत राहते. तिचं दुःख कमी होत नाही. महाराष्ट्रातल्या शेतकऱ्यांच्या आत्महत्यांचा प्रश्न नेमका असाच झाला आहे. आत्महत्या थांबत नाहीत, त्यांची तीव्रताही कमी होत नाही. उपाययोजना म्हणून पॅकेज, व्यक्तिगत आर्थिक मदत, उत्तम बियाणं, खतांत सवलत-असं बरंच काही केलं गेलं. अडचणीतल्या शेतकऱ्यांच्या मानसिक आधारासाठी तज्ज्ञांना घेऊन काही प्रयोगही केले गेले. बीड जिल्ह्यात ‘मानवलोका’सारख्या संस्थेने ‘आशाताई’सारख्या समुपदेशिका घडवल्या. प्रयोग यशस्वी झाले. काही आत्महत्या रोखल्या गेल्याही. पण, त्याने एकूण आत्महत्यांच्या प्रमाणात घट झाल्याचं दिसलं नाही. वेगवेगळ्या उपायांनंतरही त्यात फारसा फरक नाही. नागपूरला सुरू असलेल्या महाराष्ट्र विधिमंडळाच्या हिवाळी अधिवेशनात गुरुवारी विधान परिषदेत सरकारकडून जी आकडेवारी दिली गेली, ती याचीच पुष्टी करणारी आहे. गेल्या नऊ महिन्यांत राज्यात ७८१ शेतकऱ्यांनी आत्महत्या केल्या. सर्वात जास्त आत्महत्या विदर्भात, नागपूर विभागात (२९६) असून त्यानंतर मराठवाडा (२१२) आहे. राष्ट्रीय गुन्हे नोंद अहवालात प्रसिद्ध झालेली आकडेवारी पाहिली, तर देशात शेतकऱ्यांच्या जितक्या आत्महत्या झाल्या, त्यातल्या ५० टक्के एकट्या महाराष्ट्रात आहेत. राज्यात एकूण ६ हजार ६६९ आत्महत्यांची नोंद आहे. त्यातल्या ४ हजार १५० आत्महत्या जमीन मालक शेतकऱ्यांच्या, तर २ हजार ५१९ भूमिहीन शेतमजुरांच्या आहेत. गेल्या चाळीसेक वर्षांपासून शेतकऱ्यांच्या आत्महत्या ठळकपणे चर्चेत असून त्यात सुरुवातीपासूनच विदर्भ आणि मराठवाडा आघाडीवर आहे. विदर्भ-मराठवाड्यातील या दुःस्थितीच्या कारणांचा विविध अंगांनी अभ्यास केला गेला. त्यात शेतीतील अडचणींबरोबरच अन्य कौटुंबिक, सामाजिक कारण-दबाव, चालीरीती यांचाही विचार झाला. त्यांचे निष्कर्ष आपल्यासमोर आहेत. ते सर्वमान्यही आहेत. पण, त्यातल्या एकेका कारणाला लक्ष्य करून त्यासाठी प्रबोधनात्मक कामाला म्हणावा तसा जोर लागल्याचं दिसत नाही. सरकारच्या औपचारिक यंत्रणांकडून यावर इलाज होईल, असं वाटत नाही.

शेतीतल्या अडचणींचा विचार करताना पूर्वी शेतमालाच्या बाजारभावाचा विषय सर्वप्रथम समोर यायचा. काही शेतमालांचे भाव आधारभूत किमतीच्या टेकूने सरकारला विशिष्ट पातळीवर सांभाळता येतात. पण, भाजीपाला किंवा फळांसारख्या नाशवंत मालासाठी हे शक्य होत नाही. ज्या मालाला आधारभूत किमतीचा थोडाबहुत उपाय आहे, तिथेही मालाचा अपेक्षित दर्जा आणि यंत्रणेतल्या गैरव्यवहारांचे अडथळे आहेतच.

त्यामुळे, जिथे बाजारभावाची शाश्वती देता येत नाही, तिथे शेतीतील गुंतवणुकीचा खर्च कमी करण्यासाठी मदत देऊन झाली. पण, त्याचाही काही उपयोग झालेला दिसत नाही. मानवनिर्मित कारणं दूर करण्याचा किंवा बाजार व्यवस्थेच्या अंतर्गत असणाऱ्या समस्यांना उत्तरं शोधण्याचा प्रयत्न गेली अनेक वर्षे सुरू असूनही त्याला यश येत नसताना आता माणसाच्या नियंत्रणापलीकडच्या बाबींची शेतीवर आक्रमणं सुरू झाली आहेत. गेली काही वर्षे महाराष्ट्राला एकाच वेळी दुष्काळ आणि अतिवृष्टी या दोन्ही नैसर्गिक आपत्तींना तोंड द्यावं लागतं आहे. वातावरणीय बदलांचा हा परिणाम आहे. जगात ज्या देशांना वातावरणीय बदलांच्या दुष्परिणामांना सामोरं जावं लागतं आहे, त्यात भारत नवव्या क्रमांकावर आहे! गेली काही वर्षे हिमालयापासून केरळपर्यंत आणि पश्चिम किनारपट्टीपासून पूर्व किनारपट्टीपर्यंत ढगफुटी, चक्रीवादळांचा रतीब सुरू आहे. किनारपट्टीवरच्या शेतीबरोबरच मच्छीमारांचं मोठं नुकसान होतं आहे. जगातल्या तीन अब्जांपेक्षा जास्त लोकसंख्या (सुमारे ४० टक्के) गेली ३० वर्षे तीव्र वातावरणीय बदलांनी वारंवार उद्ध्वस्त होते आहे. ही लोकसंख्या ज्या अकरा देशांत आहे, त्यातच भारत नववा आहे. कृषीप्रधान भारताला या अस्थिर वातावरणाचा विचार करून आपल्या कृषी क्षेत्रात आमूलग्र बदल करावे लागणार आहेत. त्याची जाणीव आपल्याकडे आता दिसू लागली आहेत. धोरणात्मक पातळीवर त्याच्या पर्यायांची भाषा बोलली जाऊ लागली आहे. केवळ चर्चेत न ठेवता याबाबतच्या उपाययोजना लवकर प्रत्यक्ष आणल्या नाहीत, तर येत्या काळात शेतकऱ्यांच्या आत्महत्यांचा आकडा भयावह होण्याची भीती आहे.

## प्रधानमंत्री कृषी सिंचन योजना एकात्मिक पाणलोट घटक २.० अंतर्गत फळबाग लागवडीत शेतकर्यानां दिड वर्षात एकही रुपयांचा अनुदान नाही! तळा तालुक्यातील शेतकरी बांधवामध्ये तिन्न संताप

तळा प्रतिनिधी  
प्रधानमंत्री कृषी सिंचन योजना एकात्मिक पाणलोट घटक २.० अंतर्गत तळा तालुक्यातील कर्नाळाफळशेत, सोनसडे, कलमशेत, अडनाळे, भानंग, वृदांवन अशा गावात फळबागझलागवड आंबा काजू २०२४ मध्ये शेतकरी बांधवना लागवड केली आहे. मात्र २०२५ संपत आला तरी शेतकरी बांधवना यामधून आता पर्यंत एकही रुपया अनुदान रुपातझमिळाला नसल्याने शेतकरी बांधवामध्ये तिन्न नाराजी व्यक्त केली आहे. झ या योजनेत शेतकरी बांधवानी भर पावसात ही रोपे २०२४ मध्ये आणुन आपल्या

जमिनीवर खड्डे खोदणे, रोपेझलावणे, खते देणे, किटक नाशक पावडर देणे. ऊन. वारा पाऊस संरक्षण देणे,

डिसेंबर २०२४ ते मे २०२४ पाणी देणे, झकंपाऊंड करणे अशी कितीतरी कामे करुन मेहनत घेत

हीझझाडे जगवली आहेत. आता सुद्धा नोव्हेंबर डिसेंबर मध्येझगवत काढणे, पाणी देणे ही कामे सुरू

केली आहेत. एवढेझकरून सदरील कामे मृद व जलसंधारण विभाग अलिबागझ्या अंतर्गत हे काम पाहिले जाते. परंतु या मधून. ही बिलेझका केली जात नाहीत. हा प्रश्न जात आहे. झ अशा योजना राबविल्या जाताना शेतकरी जगाचा पोशिंदा असताना या जिल्ह्यातील शेतकरी बांधवना ही वेळ येते ही अजब बात आहे. याबाबत जिल्हा मृद व जलसंधारण विभाग यांनी त्याचबरोबर वसुंधरा या संस्थेनेझ्याची दखल घेत शेतकरी बांधवना तातडीने त्यांचे हक्काचेझअनुदान द्यावे अशी मागणी केली जात आहे.



## फुरूस विद्यालयामध्ये खाद्य पदार्थ महोत्सवात विद्यार्थ्यांचा उत्स्फूर्त प्रतिसाद

चिपळूण प्रतिनिधी प्रदीप पवार.  
सहाद्री शिक्षण संस्थेचे शावजीराव लक्ष्मणराव निकम माध्यमिक विद्यालय कोसबी-फुरूस या विद्यालयामध्ये भारत स्काउट व गाईड अंतर्गत खाद्य पदार्थ महोत्सव उत्साहपूर्ण वातावरणात साजरा करण्यात आला. विद्यार्थ्यांना स्वयंपाककलेची आवड वाढवणे, पौष्टिक आहाराचे महत्त्व समजावून देणे तसेच गटकार्याची भावना विकसित करणे हा मुख्य उद्देश यामध्ये होता. या खाद्य पदार्थ महोत्सवाचे उद्घाटन विद्यालयाचे मुख्याध्यापक उदयरज कळंबे यांच्या शुभ हस्ते करण्यात आले. विद्यार्थ्यांना मार्गदर्शन करताना त्यांनी सांगितले की, “आरोग्यदायी आहार आणि स्वच्छतेच्या सवयी वाढवण्यासाठी अशा उपक्रमांचे महत्त्व फार मोठे आहे.” झकार्यक्रमात स्काउट व गाईड पथकातील

विद्यार्थ्यांनी विविध स्थानिक व पारंपरिक पदार्थ, जसे की पोहे, भेळ,

उकडीची मोदक, उपमा, धिरडे, फळांचे सलाड, इत्यादी आकर्षक

पद्धतीने सादर केले. प्रत्येक गटाने पदार्थांची साहित्ययादी, पौष्टिक



मूल्य, तयार करण्याची पद्धत व स्वच्छता नियम यांची माहिती देत प्रात्यक्षिक दाखविले. शिक्षक व पालकांनी विद्यार्थ्यांचे कौतुक करत उत्तम मार्गदर्शन केले. विशेष म्हणजे, विद्यार्थ्यांनी प्लास्टिकविरहित व स्वच्छतेचे नियम पाळत हा उपक्रम यशस्वी केला. कार्यक्रमाच्या शेवटी उत्कृष्ट पदार्थ सादरीकरण करणाऱ्या पथकाचा सन्मान करण्यात आला. भारत स्काउट व गाईडच्या या उपक्रमांमुळे विद्यार्थ्यांमध्ये स्वयंपूर्णता, टीमवर्क, सर्जनशीलता आणि आरोग्याविषयी जागरूकता वाढली, अशी भावना सर्वांनी व्यक्त केली. या महोत्सवासाठी विद्यालयातील विठोबा जाधव, शंकर गावडे, विना शिरकर व रणवीर मोरे उपस्थित होते. या संपूर्ण कार्यक्रमाचे नियोजन स्काउट व गाईड विभाग प्रमुख सचिन पोळळे व मुग्धा तेटांबे यांनी केले.

## परंपरेचा दीप उजळवत श्रीवर्धनची आई सोमजाई रथोत्सवात जनसागर, भक्तिभावाचा महापूर

श्रीवर्धन प्रतिनिधी सोपान निंबरे  
श्रीवर्धन शहरात दर वर्षी मार्गशीर्षाचा काळ म्हणजे भक्तीची पावन चाहल. शहराच्या प्रत्येक घरातून, प्रत्येक वस्तीमधून एकच हाक उमटते “आई सोमजाईच्या रथोत्सवाला चला!” कोण सोमजाई आईच्या नावाने गीत तयार करतो तर कोणी आपली कला दर्शवत हुबेहूब रांगोळी काढतो. यंदाही सात दिवस चाललेला अखंड सप्ता, चोवीस तास घुमणारे भजन कीर्तन, आणि आरतीच्या दिव्यांत न्हाऊन निघणारे मंदिर परिसर हे सर्व जणू सांगत होते की या देवस्थानाची जागृती आजही तितकीच तेजस्वी आहे. झझमध्यरात्री बारा वाजता देवीची पालखी मंदिरातून मार्गस्थ झाली, आणि क्षणभरासाठी संपूर्ण श्रीवर्धन स्तब्ध झाले. पालखीजवळील नंदादीपाची ज्योत जणू चार समाज खुर्मीच्या कसबा

भंडारी, नववीपेठ भंडारी, वाणी आणि सोनार समाजांच्या पिढ्यान्? पिढ्या वाहत आलेल्या परंपरेची साक्ष देत होती. मंदिराचा दगदगता इतिहास, अगस्ती ऋषींचे वास्तव्य, आणि त्यांच्या हाती झालेले देवस्थानाचे पावन स्थापन या सर्व आठवणी भाविकांच्या मनात दसवर्षी नव्याने उजळतात. झझसोमजाई आईचे शालिग्राम रूप, समोर उभे

श्रीमारुती व श्रीगणेशाची मूर्ती, आणि देवीसमोर नतमस्तक होणारे हजारो भाविक यामध्ये एक अदृश्य शक्ती अनुभवायला मिळते. कोणाचे संकट, कोणाची वेदना, कोणाची इच्छा भाविक आजही पुजाऱ्यांच्या माध्यमातून आईसमोर मांडतात. झमाणसांच्या मनातील अढळ श्रद्धा अशी की “साप चावला तरी सोमजाईच्या चरणी

आणलं की जीव वाचतो. “झझपूर्वी प्लेगचा कहर असताना कसबा मजकूर गावकऱ्यांनी आईला मनोभावे प्रार्थना केली आणि शके १७९९ मध्ये रथोत्सवाची परंपरा सुरू केली. त्या वेदनेतून जन्म घेतलेले हे व्रत आज विशाल लोकआस्था बनले आहे. म्हणूनच

रथोत्सवाच्या दिवशी शहरभर उसळणारा जनसागर हा फक्त सोहळा नसतो तो श्रीवर्धनच्या संस्कृतीचा, एकतेचा आणि मातेवरील अमर्याद प्रेमाचा साक्षीदार असतो. झझरथोत्सवाच्या मार्गावर उभ्या असलेल्या प्रत्येक भक्ताच्या चेहऱ्यावर एक वेगळीच चमक दिसत होती. वृद्ध आजी, लहान मुले, दूरदूरून आलेले गावकरी सर्व जण आईच्या नामस्मरणात गुंग. ढोल ताशांचा गजर, “आई सोमजाई”चा जयघोष आणि फुलांनी सजलेली पालखी जणू प्रत्येक मनाला हाक देत होती. झ“ये रे भक्तांनो, आईच्या चरणी सर्व दुःख विसरून जा” झझआजही श्रीवर्धन शहरात एकच भावना घुमते. झआई सोमजाई सर्वांच्या इच्छा पूर्ण करते. “झआणि म्हणूनच, वर्षानुवर्षे हजारो लोक या रथोत्सवात सामील होतात परंपरेचा दीप उजळवत, श्रद्धेची ज्योत कायम पेटती ठेवतात.



# महिला स्वयंसहाय्यता गटांना कायमस्वरूपी बाजारपेठ मिळणार; राज्यात १० उमेद मॉल उभारणार, २०० कोटींच्या निधीची तरतूद

नागपूर : राज्यातील महिला स्वयंसहाय्यता गटांना कायमस्वरूपी बाजारपेठ उपलब्ध करून देण्यासाठी 'उमेद मॉल' या महत्वाकांक्षी संकल्पनेला मंत्रिमंडळाने मंजूरी दिली आहे. याच्या पहिल्या टप्प्यात राज्यातील १० जिल्ह्यांमध्ये उमेद मॉल उभारले जाणार असून त्यासाठी सरकारने २०० कोटींची तरतूद करण्यात आली आहे, अशी माहिती ग्रामविकास मंत्री जयकुमार गोरे यांनी दिली. दरम्यान, प्रत्येक जिल्ह्यात किमान २० हजार चौ.फुटांचे मॉल उभारण्याचा विचार असून जिल्हा परिषदांकडून योग्य जागांची निवड सुरू आहे, असे गोरे यांनी सांगितले.

विधानसभा सदस्य राणाजगजितसिंह पाटील, सुनील प्रभू, योगेश सागर, संजय कुटे, नारायण कुचे, सुधीर मुनगंटीवार, सत्यजित देशमुख, मुरजी

पटेल, समीर मेघे यांनी प्रश्नोत्तराच्या तासात उमेद मॉल संदर्भात प्रश्न विचारला होता. त्याला गोरे यांनी उत्तर दिले. महिला स्वयंसहाय्यता गटांना मोठा आधार देण्यात येत असून गोरे म्हणाले, राज्यात ६,५३,१९२ बचत गट कार्यरत असून, त्यांना आतापर्यंत ८७२ कोटींचा फिरता निधी वितरित केला आहे तर ३,७०,३५० गटांना २२२ कोटींचा समुदाय निधी देण्यात आला आहे. बँकांकडूनही मोठ्या प्रमाणात अर्थसाहाय्य मिळत असल्याने महिला उपजीविकेसाठी लघुउद्योजकता मोठ्या प्रमाणात वाढली असल्याचे त्यांनी सांगितले. महिलांना १२ महिने बाजारपेठ उपलब्ध होणार ग्रामीण भागातील महिला बचत गटाने तयार केलेल्या वस्तूंना बाजारपेठ मिळावी म्हणून 'महालक्ष्मी सरस', जिल्हा आणि मिनी सरस अशा प्रदर्शनांचे

आयोजन राज्यभर करण्यात येते. मात्र ही केंद्रे तात्पुरती असल्याने महिलांसाठी १२ महिने उपलब्ध असलेली कायमची बाजारपेठ तयार करण्याचा निर्णय म्हणजे 'उमेद मॉल' (जिल्हा विक्री केंद्र) असल्याचे त्यांनी सांगितले. ग्रामसखी पद, कर्मचाऱ्यांसाठी गणवेशराज्यातील उमेद अभियान बंद होणार नाही. २०२६ नंतरही ही योजना सातत्याने सुरू राहणार आहे. उमेद अभियानात कार्यरत असलेल्या समुदाय संसाधन व्यक्तींना 'ग्रामसखी' हे पदनाम देण्याची मागणी मान्य करण्यात आली आहे. कर्मचाऱ्यांना गणवेश देण्याचा निर्णयही शासनाने घेतला असून गणवेशाचा प्रकार स्वतः कर्मचारी ठरवतील. कर्मचाऱ्यांनी सुचवलेला गणवेश शासन मान्य करेल, असेही मंत्री गोरे यांनी सांगितले.



## गोरेगावात कुत्र्याची दहशत; २० जणांना चावा

मुंबई : राज्यात एकीकडे बिबट्यांची दहशत निर्माण झालेली असताना, मुंबई उपनगरातील गोरेगावात मात्र पिसाळलेल्या एका कुत्र्याने सुमारे २० ते २५ नागरिकांना चावा घेतल्याने खळबळ उडाली आहे. रस्त्याने ये-जा करणारा नागरिक दिसल्यास त्यांच्या अंगावर झेप घेऊन चावा घेत आहे. यामुळे गोरेगाव परिसरातील नागरिक मोठ्या दहशतीखाली असून सदर कुत्र्याचा बंदोबस्त करण्याची मागणी केली जात आहे.

गोरेगाव पश्चिमेकडील मोतीलाल नगर, सिध्दार्थ नगर, प्रबोधनकार ठाकरे क्रीडा भवनसह इतर ठिकाणी मोकाट कुत्र्याने उच्छाद



मांडला आहे. खुलेआमपणे रस्त्याने चालणा-या नागरिकांवर तो हल्ला करत आहे. त्याला जेरबंद

करण्यासाठी पालिकेकडून विविध प्रयत्न सुरू आहेत. मात्र तो ठिकाण बदलत असल्याने पालिका कर्मचा-

यांना त्याला जाळ्यात अडकवण्यात अडचणी येत आहेत. या पिसाळलेल्या कुत्र्याने लंकेश्वर मिश्रा (३६), सुप्रिया शर्मा (१९), किरण कुशलकर (२६), शोभा कुशलकर (५४), धनराज पाटील (४५), महेश यादव (३३) आणि रामसिंग भोई (५०) यांच्यासह सुमारे १५ लोकांना शरीराच्या हात, पाय, गळा, डोळा आणि पाठ अशा विविध ठिकाणी चावा घेतला आहे.

## पुढील ४८ तासांत महाराष्ट्रात आणखी गारठा वाढणार; हवामान विभागाचा इशारा

पुणे : उत्तरेकडील तीव्र थंड वाऱ्यांचा झंझावाती प्रवेश महाराष्ट्रात झाल्याने राज्यातील तापमानात मोठी घसरण झाली आहे. मध्य महाराष्ट्र आणि विदर्भात थंडीचा कडाका वाढला असून अनेक ठिकाणी रात्रीचे किमान तापमान नेहमीपेक्षा ४ ते ६ अंशांनी कमी नोंदले जात आहे. पुढील ४८ तासांत थंडी आणखी तीव्र होणार, असा इशारा हवामान विभागाने दिला आहे.

राज्यातील अहिल्यानगर, नाशिक, जळगाव, सोलापूर आणि यवतमाळ या जिल्ह्यांत शुक्रवारी लक्षणीय थंडीची लाट जाणवली. जेऊर येथे राज्यातील सर्वात कमी ५.० अंश सेल्सिअस तापमान नोंदले गेले. अहिल्यानगरने सलग तिसऱ्या दिवशी राज्यातील सर्वात थंड जिल्हा म्हणून नोंद कायम ठेवली असून येथे किमान तापमान ६.६ अंश होते.

अहिल्यानगर आणि धुळे जिल्ह्याच्या काही भागांत तापमान ४ अंशांपर्यंत घसरल्याची नोंद आहे. धुळे व निफाड येथील गहू संशोधन केंद्रात ६.१ अंश, जळगाव येथे ६.९ अंश, तर परभणीमध्ये ५.५ अंश सेल्सिअस तापमान नोंदले गेले. नाशिक, सातारा, वाशिम, गोंदिया आणि यवतमाळ जिल्ह्यांमध्येही किमान तापमान १० अंशांखाली राहिले.

## लोकरंग



१साप्ताहिक संवाद

बिबट्यांसाठी बचाव केंद्र

मागील काही महिन्यांपासून महाराष्ट्रातील पुणे, नागपूर, जालना, अहिल्यानगर अशा काही जिल्ह्यांमध्ये जंगली बिबट्याने जनमानसात प्रचंड दहशत माजवलेली आहे. हिंस्त्र असलेल्या आणि दाट जंगलात वास्तव्य असलेल्या या बिबट्यांचे अगदी भरदिवसा लोकवस्त्यांमध्ये केवळ दर्शनच नाही तर हल्ले देखील होऊ लागलेले आहेत. त्यातून अनेक निष्पाप नागरिकांचे नाहक बळी गेलेले आहेत. एकूणच संपूर्ण राज्यात सध्या बिबट्याचा प्रश्न हा अगदी ऐरणीवर आलेला आहे. याच अनुषंगाने वनमंत्री गणेश नाईक यांच्याशी आजचा साप्ताहिक संवाद.

१ राज्यातील मानव वन्यजीव संघर्ष कमी करण्यासाठी वन विभागाकडून काय उपाययोजना करण्यात येत आहेत?

मागील काही महिन्यांपासून महाराष्ट्रातील अहिल्यानगर, जुन्नर, नाशिक, जालना, नागपूर अशा जिल्ह्यांमध्ये जंगली बिबट्यांची खूपच दहशत माजलेली आहे. अनेक लोकांचे बळी जात आहेत म्हणूनच हा प्रश्न वन विभागाने गांभीर्याने घेतलेला आहे. बिबट्या हा प्राणी केंद्रीय वन्यजीव संरक्षण कायद्याच्या अनुसूची १ मध्ये असल्याने कार्यवाही करण्यात मर्यादा

आहेत. त्यामुळे बिबट्याचा समावेश अनुसूची १ मधून २ मध्ये करण्याची विनंती केंद्र सरकारला केलेली आहे. त्याच बरोबर राज्यातील पाच बिबट्यांची नसबंदी करण्याची परवानगी केंद्रीय वन विभागाने दिली असून कार्यवाही सुरू झालेली आहे. सहा महिन्यात अहवाल आला कि आणखी बिबट्यांची नसबंदी केली जाईल. याशिवाय पुणे आणि अहिल्यानगर मध्ये बचाव केंद्र देखील सुरू करण्यात आले आहे. याची क्षमता वाढविण्यात येईल.

२ बिबट्यांचा हा प्रश्न सोडविण्यासाठी ए आय अर्थात कृत्रिम बुद्धिमत्तेचा वापर कसा केला जाणार आहे?

होय, बिबट्यावर लक्ष ठेऊन त्याच्या हालचालींची माहिती ग्रामस्थांना देण्यासाठी कृत्रिम बुद्धिमत्तेच्या माध्यमातून यंत्रणा उभी करण्यात आलेली आहे. बिबट्याचा वावर असलेल्या परिसरातील शाळांची वेळ बदलण्यात आलेली आहे. बिबट्यांचा वावर असलेल्या ठिकाणी गस्त घालण्यासाठी गृह, वन आणि स्थानिक तुरुंगांच्या मदतीने पथक तयार करण्यात आली आहेत. जंगलातच वन्य जीवन खाद्य मिळावे यासाठी प्रयत्न सुरू आहेत.

३ मानवी वस्त्यांमध्ये वन्यजीवांचे आक्रमण हे पर्यावरणाच्या न्हासामुळे होतेय का?

हो. विकासाच्या नावाखाली किंवा काही जंगली तस्करीमुळे मोठ्या प्रमाणात असलेली आपली जंगलसंपदा नष्ट होताना दिसतेय. त्यामुळेच या वन्य श्वापदांचा आसरा हिरवून घेतल्यासारखेच आहे. शिवाय जंगलांमध्ये भक्ष न मिळाव्याने भक्ष्याच्या शोधात देखील हि श्वापद शरि भागामध्ये दिवसाढवळ्या शिरून लोकांवर आक्रमण करताहेत. यासाठीच केंद्र सरकारने पर्यावरण संरक्षण कायद्याच्या अनुषंगाने जंगल कायदे अधिक कडक करण्याचे ठरवले असून जंगलतोड कारण्यांवर कडक कारवाई करण्यात येणार आहे

२ नोंद आयुष मंत्रालयाची आयुर्वेद परिषद नवी दिल्लीतील राष्ट्रीय मीडिया सेंटर येथे १७ ते १९ डिसेंबर २०२५ दरम्यान भारत मंडपम, नवी दिल्ली येथे दुसऱ्या जागतिक आरोग्य संघटनेच्या पारंपारिक औषध परिषदेच आयोजन करण्यात आले आहे. याआधी केंद्रीय आयुष राज्यमंत्री (स्वतंत्र प्रभार) श्री प्रतापराव जाधव यांनी २०२३ मध्ये गुजरातमध्ये झालेल्या पहिल्या यशस्वी आवृत्तीनंतर, भारत दुसऱ्या जागतिक आरोग्य संघटनेच्या पारंपारिक औषध परिषदेचे आयोजन करणार असल्याचे सांगितले. या कार्यक्रमासह, भारताने जागतिक आरोग्य संघटनेच्या दुसऱ्या जागतिक पारंपरिक औषध शिखर परिषदेला प्रत्यक्ष प्रारंभ होण्याच्या दृष्टीने उलट? या गणतीला सुरुवात केली आहे. या आयोजनातून भारताने समग्र, एकात्मिक आणि शाश्वत आरोग्य सेवांना जागतिक पातळीवर नवी दिशा देण्याची आपली वचनबद्धता पुन्हा एकदा दृढतेने व्यक्त केली आहे. ही शिखर परिषद भारताच्या ‘सर्वे भवन्तु सुखिनः, सर्वे संतु निरामयः’ या दृष्टिकोनाशी सुसंगत, मानवतेच्या आरोग्य, आनंद आणि कल्याणासाठी पारंपारिक औषधांना मुख्य प्रवाहात आणण्याच्या सामूहिक जागतिक प्रयत्नात आणखी एक महत्वाचा टप्पा आहे. या कार्यक्रमात १०० हून अधिक

देशांतील मंत्री, धोरणकर्ते, जागतिक आरोग्य नेते, संशोधक, तज्ञ, उद्योग प्रतिनिधी आणि व्यावसायिक एकत्र येतील. भारत पारंपरिक औषधांच्या जागतिक क्षेत्राचे नेतृत्व करणारा देश असल्याची बाब त्यांनी अधोरेखित केली. आयुर्वेद, योग आणि निसर्गोपचार, युनानी, सिद्ध, सोवा-रिग्पा, आणि होमिओपॅथी अशा विविध रुपात आयुष व्यवस्थेने शतकानुशतके लोकांची सेवा केली आहे, आणि जगभरातील सर्वांगीण आरोग्यासाठी विश्वसार्ह पद्धत म्हणूनही आपले स्थान निर्माण केले असल्याचे त्यांनी सांगितले. त्यांनी पुढे सांगितले की, भारताच्या भागीदारीत गुजरातमधील जामनगर येथे जागतिक आरोग्य संघटना जागतिक पारंपारिक औषध केंद्राची स्थापना, भारताच्या पारंपारिक ज्ञान प्रणालींवरील वाढत्या जागतिक विश्वासाचे प्रतिबिंब आहे. मंत्रिमहोदयानी सांगितले भारताचे पंतप्रधान शिखर परिषदेच्या समारोप समारंभाला उपस्थित राहण्याची अपेक्षा आहे.

३ चला पर्यटनाला कुरुक्षेत्राचे शहर हरयाणा

हरियाणा हे एक राज्य आहे जे संस्कृती, ऐतिहासिक ठिकाणे आणि निसर्गाच्या सुंदर दृश्यांनी परिपूर्ण आहे. जर तुम्ही हरियाणाला जाण्याचा विचार करत असाल तर येथे असलेल्या कुरुक्षेत्राला भेट द्यायला विसरू नका. हे महाभारताचे युद्धक्षेत्र आहे, जे आता तीर्थक्षेत्र आणि धार्मिक स्थळ म्हणून ओळखले जाते. याशिवाय ब्रह्म सरोवर, भद्रकाली मंदिर आणि कुरुक्षेत्र विद्यापीठ इथे पाहायला मिळेल. पानिपत हे हरियाणातील प्रसिद्ध ठिकाणांपैकी एक आहे, जे तीन खास युद्धांसाठी ओळखले जाते. येथे शाहाबाद मकबरा देखील आहे, जो नसीरुद्दीन मोहम्मदचा मुलगा मोहम्मद शाह याने बांधला होता. हरियाणातील मेहमची स्टेपेल हे देखील पाहण्यासारखे ठिकाण आहे. हा मुघल काळातील वारसा मानला जातो. या पायरीवर जाण्यासाठी सुमारे १०८ पायऱ्या आहेत. आम्ही तुम्हाला सांगतो की त्याची लांबी सुमारे २०० फूट आणि रुंदी ९० फूट आहे. हरियाणातील नारनौलमध्ये बांधलेला बिरबलाचा पोळाही पाहण्यासारखा आहे. हरियाणातील सर्व ऐतिहासिक वास्तूंमध्ये हे स्मारक सर्वात मोठे आहे. याशिवाय तुम्ही हरियाणाच्या कोर्स मिनारलाही भेट देऊ शकता. हे कर्नालमध्ये आहे.



संकलन संयोजन

सुबोध रणशेवरे

संपर्क - ९८३३१४६३५६

इमेल -

subodh.ranshevre

@rediffmail.com

## नागोठणे येथे श्री बापदेव महाराजांच्या मूर्तीची प्रतिष्ठापना

उ रा जि प्रतिनिधी-: नारायण म्हात्रे  
श्री बापदेव महाराजांच्या मूर्तीची  
प्रतिष्ठापना परित समाजाच्या वतीने शुक्रवार

ग्रामपंचायत माजी सदस्या श्वेताताई चौलकर,  
माजी सभापती सदानंद गायकर, प्रकाश जैन,  
चंद्रकांत गायकवाड, मधुकर ठमके, सुनिल



१२ डिसेंबर रोजी सकाळी ०९ वा. हायवे  
नाका भात गिरणी नागोठणे येथे मोठ्या  
उत्साहात व धुमधडाक्यात करण्यात आली. इ  
श्री बापदेव महाराज यांची या ठिकाणी  
प्रतिष्ठापना केल्यामुळे परित समाजात चैतन्याचे  
वातावरण निर्माण झाले आहे. इ सदरच्या  
या धार्मिक कार्यक्रमासाठी राष्ट्रवादी काँग्रेसचे  
ज्येष्ठ नेते भाईसाहेब टके, नागोठणे  
ग्रामपंचायतीचे माजी सरपंच विलासराव  
चौलकर, माजी सरपंच मिलिंद धात्रक,

धार्मिक कार्यक्रमाचे भूमिपूजन सामाजिक  
कार्यकर्ते दिनेश घाग यांनी सपत्नीक केले  
यांसह शुक्रवारी झालेल्या या सोहळ्यात सागर  
घाग, दिपक घाग, निलेश घाग, सुदेश सुर्वे,  
भास्कर घाग, शांताराम घाग यांनी सपत्नीक  
करून श्री बापदेव महाराजांचे दर्शन घेऊन  
उपस्थित सर्व भक्तजनांनी तिर्थ प्रसादाचा लाभ  
घेतला.

## तळा तालुक्यातील प्राथमिक शाळा शिव आदिवासी वाडी शाळेतील मुलांना पॅरागॉन चप्पल वाटप

म्हसळा प्रतिनिधी मुकुंद बोर्ले  
तळा- हरी ओम चॅरिटेबल ट्रस्ट सायन  
कोळीवाडा मुंबई या संस्थेचे अध्यक्ष  
आदरणीय विजय नागरथ साहेब यांच्या  
आर्थिक सहकार्यातून आणि आदरणीय रायगड  
भूषण पुरस्कार प्राप्त, जेष्ठ समाजसेवक



कृष्णाजी महाडिक साहेब यांच्या प्रयत्नातून  
तळा व म्हसळा तालुक्यातील एकूण ४५०  
विद्यार्थी यांना पॅरागॉन चप्पल वाटप करण्यात

आले .आज दिनांक १२ डिसेंबर २०२५  
रोजी तळा तालुक्यातील प्राथमिक शाळा शिव  
आदिवासी वाडी शाळा रोवला या शाळेतील  
१४ विद्यार्थी यांना पॅरागॉन चप्पल वाटप  
करण्यात आले यावेळी महाडिक साहेब यांचे  
प्रतिनिधी म्हणून जिजामाता शाळेचे वरवठणे  
- आगरवाडा या शाळेचे  
मुख्याध्यापक संदीप भागोजी  
कांबळेकर सर प्रमुख उपस्थिती  
म्हणून उपस्थित होते यावेळी  
शाळेचे मुख्याध्यापक आदरणीय  
आडसरे सर सहकारी सौ कुसारे  
मॅडम , व्यवस्थापन समिती  
अध्यक्ष गणेश पवार , समिती  
सदस्य आणि पालक उपस्थित  
होते. यावेळी उपस्थित पालक  
यांनी कृष्णाजी महाडिक साहेब  
यांचे मनापासून आभार मानले यावेळी स्वागत  
आडसरे सर यांनी केले व आभार कुसारे  
मॅडम यांनी केले.

## शौर्य याचा तेरावा वाढदिवस उत्साहात साजरा

उ रा जि प्रतिनिधी-: नारायण म्हात्रे  
शौर्य याचा तेरावा वाढदिवस झोतिरपाडा याठिकाणी सर्व  
नातेवाईक व शालेय मित्र मैत्रिणी यांच्या उपस्थितीत उत्साहात  
व मोठ्या धुमधडाक्यात साजरा करण्यात आला.



शौर्य याच्या वाढदिवशी झोतिरपाडा, आंबेघर येथील  
सर्व नातेवाईक आई, बाबा, काका, काकी, मामा, मामी,  
लहान बच्चे कंपनी, शालेय मित्र मैत्रिणी यांच्या उपस्थितीत  
मोठ्या उत्साहात व धुमधडाक्यात साजरा करण्यात आला.  
यावेळी शौर्य यांच्यावर विविध स्टारांतून शुभेच्छांचा वर्षाव  
करण्यात आला यामध्ये प्रामुख्याने प्रत्यक्ष-अप्रत्यक्ष,  
भ्रमणध्वनी, वॉट्स अप तसेच इतर माध्यमांद्वारे शुभेच्छा देण्यात  
आल्या.

## रा जि प चोरढे मराठी शाळेचा विज्ञान प्रदर्शन मध्ये तालुक्यात प्रथम क्रमांक प्राप्त

म्हसळा प्रतिनिधी मुकुंद बोर्ले  
सर्वच स्तरातून होत आहे कौतुक  
मुरूड - माध्यमिक विद्यालय  
काशीद येथे दि ८ व ९ डिसेंबर

इयत्ता ६ वी ते ८ वी गटात प्रथम  
क्रमांक मिळवला या तालुकास्तरावर  
शाळेच्या वतीने कु काव्य नरेश तांबडे  
व आरोही अशोक पाटील यांनी

तालुकास्तरावर विशेष मॉडेल निवड  
होऊन जिल्हा स्तरावर प्रतिनिधित्व  
करण्याची संधी मिळाली, तसेच  
घेण्यात आलेल्या निबंध स्पर्धेमध्ये

मदत केली. इशाळेचे यशामध्ये  
मुख्याध्यापिका सौ संगीता भगत मॅडम  
व सर्व सहकारी शिक्षकांचे मोलाचे  
योगदान लाभले यामध्ये विजय जाधव  
सर, गजानन दांडेकर सर, प्रतिभा  
वर्तक मॅडम, रमेश सुभेदार सर आणि  
शा व्या समिती अध्यक्षा सुकन्या  
दुकले , नितेश घाग, स्नेहल  
आंबलीकर, मिनाक्षी घाग, निकिता  
डोलकर, सुरेश तांबडे, चंद्रकांत तांबडे  
मंगेश घाग पालक व शिक्षक प्रेमी  
इग्रामपंचायत चोरढे सरपंच सौ तृप्ती  
घाग, उपसरपंच चंदकांत वाघे,  
ग्रामसेवक चेतन मगर यांनी शुभेच्छा  
दिल्या तसेच जिल्हा शिक्षणाधिकारी  
सौ दहितुले मॅडम, गटशिक्षणाधिकारी  
सुनील गवळी , केंद्र प्रमुख महेश  
कवळे सर यांनी विद्यार्थ्यांचे भरभरून  
कौतुक केले. चोरढे मराठी शाळेचे  
विज्ञान प्रदर्शन मध्ये जिल्हा स्तरावर  
जाण्यासाठी मुरूड तालुक्यातून निवड  
झाल्याबद्दल सर्वत्र कौतुक होत आहे.

## गोरेगाव येथे ग्राउंड डान्स नृत्यस्पर्धेचे यशस्वी आयोजन

विशेष प्रतिनिधी : नंदकुमार चांदोरकर  
माणगाव तालुक्यातील ना.म.जोशी  
विद्याभवन आणि र. का. गांधी विद्यालयाच्या  
विद्यार्थ्यांनी ना.म. जोशी विद्या भवनच्या

केलेल्या नृत्यप्रकारांनी उपस्थितांची मने  
जिकली. कार्यक्रमाच्या यशस्वी  
आयोजनासाठी विद्यार्थ्यांनी उत्कृष्ट नियोजन  
केले होते. शिक्षकवर्ग व पालकांनीही



२०२५ रोजी दोन दिवशीय  
तालुकास्तरीय विज्ञान प्रदर्शन  
आयोजन करण्यात आले होते या  
विज्ञान प्रदर्शनात रा जि प प्राथमिक  
शाळा चोरढे मराठी या शाळेने  
विद्यार्थी प्रतिकृती प्राथमिक स्तर

मॉडेलचे सादरीकरण केले . या गटात  
सौर ऊर्जेचा वापर करून भविष्याची  
गरज लक्षात घेऊन सोलार बाईक  
बनवले होते या मॉडेल ला मुरूड  
तालुक्यातील अभ्यासकांनी भेटी देऊन  
माहिती जाणून घेतली इआणि

तालुकास्तरावर तृतीय क्रमांक  
मिळवला कु आरोही अशोक पाटील  
हिने मिळवला इया प्रतिकृतीसाठी  
काव्य नरेश तांबडे, वैष्णवी केसरीनाथ  
आंबोलीकर वृषभ रामचंद्र चोरढेकर,  
जिज्ञा महेंद्र शेडगे या विद्यार्थ्यांनी



मैदानावर ग्राउंड डान्स नृत्यस्पर्धेचे अत्यंत  
उत्साहात व शिस्तबद्ध पद्धतीने आयोजन केले.  
या स्पर्धेत विविध शाळांतील विद्यार्थ्यांनी  
सहभाग नोंदवून आपली नृत्यकला सादर  
केली.इस्पर्धेदरम्यान विद्यार्थ्यांनी सादर

विद्यार्थ्यांच्या या उपक्रमाचे कौतुक  
केले.इअशा उपक्रमांमुळे विद्यार्थ्यांच्या कला,  
आत्मविश्वास व संघभावनेला चालना मिळत  
असून शालेय जीवन अधिक समृद्ध होत  
असल्याचे मत उपस्थितांनी व्यक्त केले.

## रामचंद्र मोरे उर्फ अप्पा यांचा ७५वा वाढदिवस ७५दिवे लावून सह परिवाराने केला साजरा

रायगड जिल्हा उत्तर उपसंपादक /  
मंगेश यादव  
आपल्या आयुष्याच्या ७५ वर्षांपर्यंत  
रामचंद्र मोरे उर्फ अप्पा यांनी आपल्या  
संसारची धुरा शेतीवाडी, काबाडकष्ट  
करून मुलींचे, मुलाचे लग्न करून नातवंड  
पतवंड पाहिली. आपला कुटुंब सांभाळून  
कुटुंबावर प्रेम केले. त्यांना दोन भाचे

आहेत. अज्ञान असतानाच आई-वारल्याने  
दोन्ही भाज्यांचा शिक्षणापासून  
सांभाळण्याचा काम मामा या नात्याने  
दोन्ही मामा मामींनी केला. त्यामुळे भाचे  
मामाला आजपर्यंत धरून आहेत. मामा  
वर खुश आहेत. तसेच आप्पाच्या दोन  
मुली, मुलगाअसा आप्पाचा कुटुंब आहे.  
आप्पाची नातवंडावर खूप प्रेम आहे.

तसेच आप्पाचा भाऊ त्याची पत्नी, जावई,  
भाचे सुनबाई यांचा खूप प्रेम असल्याने  
७५व्या वाढदिवसानिमित्त ७५ दिवे लावून  
आप्पाला सुंदर असा पोशाक घालून  
सहकुटुंब सहपरिवाराने दिव्याने ओवाळून  
पुढील आयुष्याच्या शुभेच्छा देऊन तुम  
जियो हजरो साल असे बोलत टाळ्यांच्या  
गजरात वाढदिवस जावई, मुली, नातवंड,

भाचे, भाऊ,मामा, वहिनींनी केला साजरा.  
आप्पाला चपलापासून, कपड्यापासून टोपी  
पर्यंत भेट देऊन अति उत्साहात केला  
साजरा. त्या मुळे या सर्वांच्या पाठबळामुळे  
पुढील जीवन जगण्यासाठी आप्पाला ऊर्जा  
मिळाली. त्यामुळे अप्पा व त्यांची पत्नी  
वाढदिवसाच्या वेळी आनंदी असल्याचे  
दिसून आले.

